



ALL INDIA RADIO THIRUVANANTHAPURAM

**ആകാശവാണി, തിരുവനന്തപുരം
NATIONAL BULLETIN**

DATE: 10-01-2026

പ്രധാന വാർത്തകൾ

TIME : 07.25 PM

1. പ്രധാനമന്ത്രി നരേന്ദ്ര മോദിയുടെ മൂന്ന് ദിവസത്തെ ഗുജറാത്ത് സന്ദർശനത്തിന് തുടക്കമായി. സോമനാഥ് സ്വാമിമാൻ പർവ് ഉൾപ്പെടെ വിവിധ പരിപാടികളിൽ പ്രധാനമന്ത്രി പങ്കെടുക്കും.

PM Modi reaches Somnath on three-day Gujarat visit; PM to participate in Somnath Swabhiman Parv.

2. കേന്ദ്ര ആഭ്യന്തരമന്ത്രി അമിത് ഷാ ഇന്ന് കേരളത്തിലെത്തും; തിരുവനന്തപുരത്ത് നാളെ വിവിധ പരിപാടികളിൽ അദ്ദേഹം സംബന്ധിക്കും.

Union Home Minister Amit Shah will reach Kerala today; HM to attend various programmes in Thiruvananthapuram tomorrow.

3. ഗിന്നസ് ലോക റെക്കോർഡ് മറികടന്ന് 'പരീക്ഷാ പേ ചർച്ച'; ഇക്കൊല്ലം പങ്കെടുക്കുന്നത് നാല് കോടിയിലധികം പേർ.

Pariksha Pe Charcha 2026 Breaks Guinness World Record with over 4 Crore Registrations.

4. ലോക പുസ്തകോത്സവത്തിന് ഡൽഹിയിൽ തുടക്കമായി; 9 ദിവസം നീളുന്ന മേളയിൽ 35 രാജ്യങ്ങളിൽനിന്നുള്ള ആയിരത്തിലധികം പ്രസാധകർ.

World Book Fair begins in the National capital; Over one thousand publishers representing 35 countries taking part in the nine day event.

5. കേരള ഹൈക്കോടതിയുടെ പുതിയ ചീഫ് ജസ്റ്റീസായി, ജസ്റ്റീസ് സൗമൻ സെൻ സത്യപ്രതിജ്ഞ ചെയ്തു.

Justice Soumen Sen Sworn in as Chief Justice of Kerala High Court.

6. ഇന്ത്യയും ന്യൂസീലൻഡും തമ്മിലുള്ള പുരുഷ ഏകദിന ക്രിക്കറ്റ് പരമ്പരയ്ക്ക് നാളെ തുടക്കമാകും; ആദ്യ മത്സരം വഡോദരയിൽ.

In cricket, India is all set to host New Zealand in a three-match One Day International series, beginning tomorrow.

PM-GUJARAT

പ്രധാനമന്ത്രി നരേന്ദ്ര മോദിയുടെ മൂന്ന് ദിവസത്തെ ഗുജറാത്ത് സന്ദർശനത്തിന് തുടക്കമായി. സോമനാഥ് സ്വാഭിമാൻ പർവ് ഉൾപ്പെടെ വിവിധ പരിപാടികളിൽ പ്രധാനമന്ത്രി പങ്കെടുക്കും. സോമനാഥ് ക്ഷേത്രത്തിൽ ആക്രമണം നടന്നതിന്റെ ആയിരം വർഷം പൂർത്തിയാകുന്ന പശ്ചാത്തലത്തിൽ സംഘടിപ്പിക്കുന്ന പരിപാടിയാണ് 'സോമനാഥ് സ്വാഭിമാൻ പർവ്'. നാളെ, രാജ്കോട്ട്, അഹമ്മദാബാദ്, ഗാന്ധിനഗർ എന്നിവിടങ്ങളിൽ പ്രധാന വികസന പരിപാടികൾക്കും പ്രധാനമന്ത്രി തുടക്കം കുറിക്കും.

AMIT SHAH

കേന്ദ്ര ആഭ്യന്തരമന്ത്രി അമിത് ഷാ ഇന്നു രാത്രി കേരളത്തിലെത്തും. തിരുവനന്തപുരത്ത് വിവിധ പരിപാടികളിൽ അദ്ദേഹം പങ്കെടുക്കും. നാളെ രാവിലെ പത്മനാഭസ്വാമി ക്ഷേത്രത്തിൽ ദർശനം നടത്തുന്ന അദ്ദേഹം 11.30 ന് കവടിയാർ ഉദയ് പാലസ് കൺവെൻഷൻ സെന്ററിൽ ബിജെപി ജനപ്രതിനിധികളുടെ സമ്മേളനം ഉദ്ഘാടനം ചെയ്യും. ഉച്ചയ്ക്ക് 2.30

ന് കേരള കൗമുദി കോൺക്ളേവ് ഉദ്ഘാടനവും നിർവഹിക്കും. എൻഡിഎ നേതൃയോഗത്തിലും ബിജെപി സംസ്ഥാന കോർ കമ്മിറ്റി യോഗത്തിലും പങ്കെടുക്കുന്ന അദ്ദേഹം, നാളെ രാത്രി ഡൽഹിക്ക് മടങ്ങും. സന്ദർശനത്തോടനുബന്ധിച്ച് തിരുവനന്തപുരം നഗരത്തിൽ ഇന്നുരാത്രി 11.30 വരെയും നാളെ രാവിലെ 7 മുതൽ വൈകിട്ട് 6 വരെയും ഗതാഗത നിയന്ത്രണം ഏർപ്പെടുത്തി.



PRADHAN- PARIKSHA PE CHARCHA

നാല് കോടിയിലധികം രജിസ്ട്രേഷനുമായി ഇക്കൊല്ലത്തെ 'പരീക്ഷാ പേ ചർച്ച' ഗിന്നസ് ലോക റെക്കോർഡ് മറികടന്നു. കഴിഞ്ഞ വർഷം മൂന്നരക്കോടി പേരാണ് 'പരീക്ഷാ പേ ചർച്ച'യിൽ പങ്കെടുത്തത്. പരീക്ഷകൾക്കു തയ്യാറെടുക്കുന്ന യുവജനങ്ങൾക്ക് സമ്മർദ്ദമില്ലാത്ത അന്തരീക്ഷം സൃഷ്ടിക്കാൻ സഹായിക്കുന്ന പരീക്ഷാ പേ ചർച്ച സംരംഭം, രാജ്യവ്യാപക പ്രസ്ഥാനമായി മാറിയതായി കേന്ദ്ര വിദ്യാഭ്യാസമന്ത്രി ധർമ്മേന്ദ്ര പ്രധാൻ വ്യക്തമാക്കി. പ്രധാനമന്ത്രിയുമായി നേരിട്ട് ഇടപഴകാൻ വിദ്യാർത്ഥികളേയും രക്ഷിതാക്കളേയും അധ്യാപകരേയും ഒരുമിച്ച് കൊണ്ടുവരുന്ന വേദി കൂടിയാണ് പരീക്ഷാ പേ ചർച്ച.



NEW DELHI WORLD BOOK FAIR- INTRO

ഇന്ത്യയുടെ വായനാ സംസ്കാരത്തിന്റെ ഏറ്റവും വലിയ പൊതു ആഘോഷമാണ് ഡൽഹി അന്താരാഷ്ട്ര പുസ്തകമേളയെന്ന് കേന്ദ്രമന്ത്രി ധർമ്മേന്ദ്ര പ്രധാൻ. ഇക്കൊല്ലത്തെ ഡൽഹി അന്താരാഷ്ട്ര പുസ്തകമേളയുടെ 53-ാമത് പതിപ്പ് ഉദ്ഘാടനം ചെയ്യുകയായിരുന്നു അദ്ദേഹം.

(ഹോൾഡ് വോയിസ്)

9 ദിവസം നീണ്ടുനിൽക്കുന്ന പുസ്തകമേളയിൽ 35-ലധികം രാജ്യങ്ങളിൽ നിന്നുള്ള ആയിരത്തിലധികം പ്രസാധകർ പങ്കുചേരും.



MALHOTRA- YOUNG LEADERS DIALOGUE

യുവജനങ്ങളെ ഭരണവുമായും നയരൂപവൽക്കരണ ചർച്ചകളുമായും ബന്ധിപ്പിക്കുന്ന രാജ്യവ്യാപക പ്രസ്ഥാനമായി വികസിച്ച ഭാരത യുവ നേതൃസംവാദം മാറിയെന്ന് കേന്ദ്ര സഹമന്ത്രി ഹർഷ് മൽഹോത്ര. ന്യൂഡൽഹിയിൽ ഇക്കൊല്ലത്തെ നേതൃസംവാദത്തെ അഭിസംബോധന ചെയ്യുകയായിരുന്നു അദ്ദേഹം.



PM GERMAN CHANCELLOR

ജർമ്മൻ ചാൻസലർ ഫ്രഡ്രിക് മെർസ് രണ്ടു ദിവസത്തെ സന്ദർശനത്തിനായി മറ്റന്നാൾ ഇന്ത്യയിലെത്തും. അഹമ്മദാബാദിൽ പ്രധാനമന്ത്രി നരേന്ദ്ര മോദിയുമായി അദ്ദേഹം ഉഭയകക്ഷിചർച്ച നടത്തും. ഇന്ത്യയിലേക്കുള്ള അദ്ദേഹത്തിന്റെ ആദ്യ ഔദ്യോഗിക സന്ദർശനമാണിത്.



IRAN-PROTESTS-AIRLINES

ഭരണകൂടവിരുദ്ധ പ്രക്ഷോഭങ്ങളുടെ പശ്ചാത്തലത്തിൽ ഇറാനിൽ വ്യോമഗതാഗതം അനിശ്ചിതത്വത്തിലായി. ഇറാനിലേക്കും തിരിച്ചുമുള്ള നിരവധി വിമാന സർവ്വീസുകളാണ് താൽക്കാലികമായി നിർത്തിവയ്ക്കാനും റദ്ദാക്കാനും തീരുമാനമായത്. സാമ്പത്തിക ബുദ്ധിമുട്ടുകളെത്തുടർന്ന് ഇറാനിൽ ആരംഭിച്ച വൻ പ്രതിഷേധങ്ങൾ 14-000

ദിവസത്തിലേക്ക് കടന്നു. മേഖലയിൽ മൊബൈൽ ഫോൺ-ഇന്റർനെറ്റ് സേവനങ്ങൾക്കു നിയന്ത്രണമേർപ്പെടുത്തി.

DISCUSSION

കേന്ദ്ര സർക്കാരിന്റെ വിവിധ പദ്ധതികളെക്കുറിച്ച് ആകാശവാണി തിരുവനന്തപുരം പ്രാദേശിക വാർത്താ വിഭാഗം തയ്യാറാക്കുന്ന പ്രത്യേക ചർച്ചകൾ തികളാഴ്ച ഒഴികെയുള്ള ദിവസങ്ങളിൽ പ്രക്ഷേപണം ചെയ്യും. സർക്കാർ പദ്ധതികളെ കുറിച്ചുള്ള വിശദമായ വിവരങ്ങൾ ജനങ്ങളിലെത്തിക്കുകയാണ് ലക്ഷ്യം. ജിഎസ്ടി പരിഷ്കാരങ്ങളെ കുറിച്ചുള്ള ചർച്ച നാളെ രാത്രി 11ന് പ്രക്ഷേപണം ചെയ്യും.

ANNOUNCEMENT

കേരളത്തിൽ കോട്ടയം, എറണാകുളം ജില്ലകളിലേക്കും കേന്ദ്രഭരണപ്രദേശമായ ലക്ഷദ്വീപിലേക്കും ആകാശവാണി പാർട്ട് ടൈം കറന്റോണ്ടന്റിനെ നിയമിക്കുന്നതിന് അപേക്ഷ ക്ഷണിച്ചു. കരാർ അടിസ്ഥാനത്തിലാണ് നിയമനം. അപേക്ഷകർ ജില്ലാ ആസ്ഥാനത്തുനിന്ന് 10 കിലോ മീറ്റർ ചുറ്റളവിൽ സ്ഥിരതാമസക്കാരാകണം. കൂടുതൽ വിവരങ്ങൾക്ക് www.newsonair.gov.in, prasarbharati.gov.in/pbvacancies എന്നിവ സന്ദർശിക്കുക. ഈ മാസം 31 വരെ അപേക്ഷ സ്വീകരിക്കും.

FM-PRE-BUDGET MEETING

ബജറ്റിന് മുന്നോടിയായി, കേന്ദ്ര ധനമന്ത്രി നിർമ്മല സീതാരാമൻ ന്യൂഡൽഹിയിൽ സംസ്ഥാനങ്ങളുടെയും

കേന്ദ്രഭരണ പ്രദേശങ്ങളുടെയും ധനമന്ത്രിമാരുടെ യോഗത്തിൽ പങ്കെടുത്തു. സഹമന്ത്രി പങ്കജ് ചൗധരിയും മന്ത്രാലയത്തിലെ മുതിർന്ന ഉദ്യോഗസ്ഥരും യോഗത്തിൽ പങ്കെടുത്തു.

~~~~~

PARLIAMENT

പാർലമെന്റിന്റെ ബജറ്റ് സമ്മേളനം ഈ മാസം 28-ന് രാഷ്ട്രപതി ദ്രൗപദി മുർമുവിന്റെ നയപ്രഖ്യാപന പ്രസംഗത്തോടെ ആരംഭിക്കും. രണ്ട് ഘട്ടങ്ങളിലായി ഏപ്രിൽ 2 വരെ സമ്മേളനം തുടരുന്നത് പാർലമെന്ററികാര്യ മന്ത്രി കിരൺ റിജിജു അറിയിച്ചു.

~~~~~

SHAH-APPOINTMENTS-RAJASTHAN- INTRO

ഭാരതീയ ന്യായ സംഹിത പൂർണ്ണമായും നടപ്പാക്കുമ്പോൾ എഫ്ഐആർ രജിസ്റ്റർ ചെയ്ത് മൂന്ന് വർഷത്തിനുള്ളിൽ, കേസുകൾ തീർപ്പാക്കാനാവുമെന്ന് കേന്ദ്ര ആഭ്യന്തര മന്ത്രി അമിത് ഷാ. ജയ്‌പൂരിൽ പോലീസ് കോൺസ്റ്റബിൾ നിയമന ചടങ്ങിനെ അഭിസംബോധന ചെയ്യുകയായിരുന്നു അദ്ദേഹം. പൂർണ്ണമായും സുതാര്യമായ തിരഞ്ഞെടുപ്പ് സംവിധാനത്തിലൂടെ യുവാക്കൾക്ക് ജോലി നൽകുമ്പോഴാണ് ഒരു സംസ്ഥാനം പുരോഗമിക്കുന്നതെന്ന് അദ്ദേഹം പറഞ്ഞു.

(ഹോൾഡ് വോയിസ്)

~~~~~

KERALA-CHIEF JUSTICE

കേരള ഹൈക്കോടതിയുടെ പുതിയ ചീഫ് ജസ്റ്റിസായി, ജസ്റ്റിസ് സൗമെൻ സെൻ സത്യപ്രതിജ്ഞ ചെയ്തു. ലോക്സഭയിൽ നടന്ന ചടങ്ങിൽ ഗവർണ്ണർ രാജേന്ദ്ര വിശ്വനാഥ് അർലേക്കർ

സത്യവാചകം ചൊല്ലിക്കൊടുത്തു. മുഖ്യമന്ത്രി പിണറായി വിജയൻ, സ്പീക്കർ എ.എൻ. ഷംസീർ, തിരുവനന്തപുരം മേയർ വി.വി. രാജേഷ് തുടങ്ങിയവർ ചടങ്ങിൽ പങ്കെടുത്തു. ജസ്റ്റിസ് നിതിൻ മധുക്കർ ജാംദാർ വിരമിച്ചതിനെത്തുടർന്നാണ് ജസ്റ്റിസ് സൗമെൻ സെൻ ചുമതലയേറ്റത്. ഇതിന് മുൻപ് മേഘാലയ ഹൈക്കോടതി ചീഫ് ജസ്റ്റിസായിരുന്നു അദ്ദേഹം.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

VIZHINJAM ELECTION

സ്ഥാനാർത്ഥികളുടെ നിര്യാണത്തെത്തുടർന്ന് തെരഞ്ഞെടുപ്പ് മാറ്റിവെച്ച, തിരുവനന്തപുരം കോർപ്പറേഷനിലെ വിഴിഞ്ഞം വാർഡ് ഉൾപ്പെടെയുള്ള മൂന്ന് തദ്ദേശ സ്ഥാപന വാർഡുകളിലേക്കുള്ള പരസ്യപ്രചാരണം അവസാനിച്ചു. തിങ്കളാഴ്ച രാവിലെ 7 മുതൽ വൈകിട്ട് 6 വരെയാണ് വോട്ടെടുപ്പ്. മലപ്പുറം മുത്തേടം ഗ്രാമപഞ്ചായത്തിലെ പായിമ്പാടം, എറണാകുളം പാമ്പാക്കുട ഗ്രാമപഞ്ചായത്തിലെ ഓണക്കൂർ എന്നിവിടങ്ങളിലും വോട്ടെടുപ്പ് നടക്കും. ചൊവ്വാഴ്ചയാണു വോട്ടെണ്ണൽ.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

SUPPLYCO SIGNATURE MART- INTRO

കേരളത്തിലെ ആദ്യ സപ്ലൈകോ സിഗ്നേച്ചർ മാർട്ട് കണ്ണൂർ തലശ്ശേരിയിൽ പ്രവർത്തനമാരംഭിച്ചു. മന്ത്രി ജി ആർ അനിൽ ഉദ്ഘാടനം ചെയ്തു.

കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഒ ശശിധരൻ.

(വോയിസ്)

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

PRAGATI

രാജ്യത്തിന്റെ ഉത്തര-ദക്ഷിണ മേഖലകളെ തമ്മിൽ ബന്ധിപ്പിക്കുന്ന കാസിപേട്ട്-ബൽഹർഷ മൂന്നാം റെയിൽ പാതയുടെ നിർമ്മാണ പ്രവർത്തനങ്ങൾ 95% പൂർത്തിയായി. 2015-ൽ ആരംഭിച്ച പദ്ധതി തുടക്കത്തിൽ വൈകിയിരുന്നെങ്കിലും വന-വന്യജീവി മേഖലകളിലെ അംഗീകാരങ്ങൾ സാധ്യമാക്കുന്നതിനായി പ്രഗതിയുടെ കീഴിൽ വേഗത്തിലാക്കി. വൈദ്യുതീകരിച്ച പാത ചരക്കുനീക്ക കാര്യക്ഷമത വർദ്ധിപ്പിക്കുകയും യാത്രക്കാർക്കായുള്ള ട്രെയിനിന്റെ സമയക്രമം മെച്ചപ്പെടുത്തുകയും ചെയ്യും.

SIR

കേരളത്തിൽ വോട്ടർപട്ടിക തീവ്ര പരിഷ്കരണത്തിന്റെ ഭാഗമായി കരടു വോട്ടർപട്ടിക പുറത്തിറക്കിയ ശേഷം അതിൽ ഉൾപ്പെടുത്താനായി 44,106 പ്രവാസികളുടെ അപേക്ഷ ലഭിച്ചു. വോട്ടർപട്ടികയിൽ ഉൾപ്പെടുത്തുന്നതിനായി ഫോം ആറിൽ അപേക്ഷിച്ചിട്ടുള്ള രണ്ടു ലക്ഷത്തി 16,873 പേർക്കു പുറമേയാണിത്.

INDIA-NZ CRICKET

ഇന്ത്യയും ന്യൂസിലൻഡും തമ്മിലുള്ള പുരുഷ ഏകദിന ക്രിക്കറ്റ് പരമ്പരയ്ക്ക് നാളെ തുടക്കമാകും. വഡോദരയിൽ നാളെ ഉച്ചയ്ക്ക് 1.30നാണ് ആദ്യ മത്സരം. ഈ മാസം 14നു രാജ്കോട്ടിലും 18ന് ഇന്ദോറിലുമാണ് തുടർന്നുള്ള മത്സരങ്ങൾ.

CRICKET WPL

വനിത പ്രീമിയർ ലീഗ് ടി 20 ക്രിക്കറ്റിൽ ഇന്നു നടന്ന ആദ്യ മത്സരത്തിൽ ഗുജറാത്ത് ജയന്ത്സിനു ജയം. യുപി വാരിയേഴ്സിനെ 10 റൺസിനാണ് ഗുജറാത്ത് പരാജയപ്പെടുത്തിയത്. രണ്ടാം മത്സരത്തിൽ ടോസ് നേടിയ ഡൽഹി ക്യാപ്പിറ്റൽസ്, മുംബൈ ഇന്ത്യൻസിനെ ബാറ്റിങ്ങിനയച്ചു.

രരരരരരരരരരരരരരരരരരരരരര

രരരരരരരരരരരരരരരര

രരര

